

MELELE IN KAJINET AN IEN JAB ITO TAK ÑAN RO RAR KEBAAK NAÑINMIJ

1) Ta in ien jab ito tak?

Ilo ien jab ito tak, kwōnaj bed wōt mweo imōm. Ñe ebar wōr armij mweo imōm, kwōj aikuj kajeoñ in kōjenolok kwe make joñan am maron. Kwōj aikuj kōjerbal wāween ko kwōjab kebaak armij ilo ien rej bōkwaj aikuj ko am (elañe kwōmaron).

2) Etke ij aikuj jab ito tak?

Ñe emōj am kar kebaak COVID-19, kwōnaj aikuj jab ito tak. Mennin ej juon kōmadmōd aurōk kwōmaron bōke ñan kōbōjrak an lablok an ajeeded nañinmij eo. Jekdoñ ejellok kakōlkōl ibbam, aurōk am jab bed iturin ro jet mae ien eo enaj le joñan ien eo ekkar. Kōtōbar eo am ej ñan kabōjrak an ajeeded COVID-19.

3) Ewi toon aō aikuj jab ito tak?

Ien jab ito tak ñan juon armij eo emōj an kebaak COVID ej **14 raan** jen raan eo āliktata ear kebaak armij eo ekabobo.

4) Wōn eo ej aikuj jab ito tak?

Emōj watōke juon armij eo ewōr COVID ibben ekabobo jen raan ko 2 mokta jen an kar walok kakōlkōl ko ibben mae 10 raan ālikin an kar walok kakōlkōl ko ibbeir (ñe ejellok kakōlkōl ibbeir, kōjerbal raan eo teej eo aer ear kwalok ewōr nañinmij).

Innem ñe kwar ioone armij eo ñan am mōñā in raelab ibben ilo 1 raan, innem ruo raan tōkelik ear walok kakōlkōl ko ibben im emōj kalikar ej COVID, kwar kebaak armij eo ilo ien eo ear kabobo im emōj watōke kwe juon eo “elab an kar kabaak” im kwōnaj aikuj jab ito tak iomwin 14 raan jen raan eo aliktata kwar kebaak armij eo (1 raan).

5) Ak teej?

Ilo ien eo emōj jelā kin an kar juon armij kebaak juon keij in COVID, am bōke juon teej ej kwalok ejellok nañinmij eo ilo ien jab ito tak eo im ej 14 raan, **EJAB** kōtlok an armij eo ear lukkun kebaak nañinmij eo bwe enjab kadedelok aikuj ko ikijen ien an jab ito tak. Kij eo an COVID emaron bōk 14 raan ñan an mour ak bar kōmman kij in nañinmij iloan enbwin ñan an maron walok ilo juon teej. Juon teej enaj kōmman ilo raan 5 ak 9 emaron letōk melele ko rejimwe bōtab emaron bar lab an mōkaj ñan an jejjet jemlok eo an teej eo.

6) Ak ñe teej eo an juon armij ilo mweo imō enaj kalikar ewōr nañinmij eo ibben?

Ñe kwōj jokwe ilo juon wōt em ibben juon armij eo ewōr COVID ibben, im armij eo ejab maron lukkun kōjenolok emake jen ro jet ilo juon jikin eo ejenolok, ien jab ito tak eo am im ej 14 raan kin am kar lukkun kebaak nañinmij eo enaj jino jen raan eo **ĀLIKTATA** kwar bed iturin ilo ien eo rar kabobo (10 raan ālikin an kar jino walok kakōlkōl).

MELELE IN KAJINET AN IEN JAB ITO TAK ÑAN RO RAR KEBAAK NAÑINMIJ

7) Ia eo imaron elo melele ko relablok kin joñan ien ij aikuj jab ito tak?

Lale Kein Bönöbön Raan in Jab Ito Tak an Ra eo an Ejmour an Washington State:

<http://bit.ly/QuarantineCalc>

Waanjoñok in Ien Jab Ito Tak an Juon Imōn Jokwe

Teej eo an juon uwaan rimweo imōm enaj kalikar ewōr nañinmij eo ibben ilo:

A: _____ (*kadeloñ raan in teej ijin*).

Ear jino walok kakōlkōl ko ibben ilo:

B: _____ (*kadeloñ raan eo kein kajuon ear walok kakōlkōl ko ibben ijin*).

Emōj watōke rekabobo jen raan ko 2 mokta jen an kar walok kakōlkōl ko ibbeir mae:

C: _____ (*bwinne 10 raan jen lain B, ñe ejab kōjērbal raan in teej eo aer elañe ear jab walok kakōlkōl ko ibben*).

Kinke kwar lukkun kebaake, ien jab ito tak eo am im ej 14 raan enaj jino ilo:

D: _____ (*raan eo jen lain C ñe ejab raan eo āliktata kwar bed iturier iloan mweo imōm*).

Kinke kwar lukkun kebaake, ien jab ito tak eo am im ej 14 raan enaj jemlok ilo:

E: _____ (*bwinne 14 raan jen lain D*).

Ewōr jibañ ilo an mokaj loe im jab kaajeeded nañinmij eo elañe kwe ak ro jet uwaan rimweo imōm renaj kelet in bōk teej eo ilo raan 5, bōtab, juon teej eo ej kwalok ejellok nañinmij EJAB jolok aikuj eo ñan kadedelok aoleben ien jab ito tak eo am.